



प्रेस नोट

दिनांक 30.11.2025

रिक्रूट आरक्षियों की वाद-विवाद प्रतियोगिता का आयोजन, रिज़र्व पुलिस लाइन, जनपद हमीरपुर।

आज दिनांक 30.11.2025 को पुलिस परेड ग्राउंड, रिज़र्व पुलिस लाइन, जनपद हमीरपुर में श्रीमान पुलिस अधीक्षक, जनपद हमीरपुर के निर्देशन में प्रशिक्षणरत रिक्रूट आरक्षियों के मध्य वाद-विवाद प्रतियोगिता का आयोजन किया गया।

प्रतियोगिता में बेहतरीन पुलिसिंग, अपराध नियंत्रण, फुट पेट्रोलिंग, एवं खुफ़िया तंत्र जैसे महत्वपूर्ण विषयों पर वाद-विवाद संपन्न कराया गया। प्रशिक्षणाधीन रिक्रूट आरक्षियों ने उत्साहपूर्वक प्रतिभाग किया तथा सभी प्रतिभागियों का प्रदर्शन सराहनीय रहा।

प्रतियोगिता के सफल आयोजन हेतु निरीक्षक स्तर के तीन जजों की नियुक्ति की गई, जिनके द्वारा प्रतिभागियों का मूल्यांकन कर रिपोर्ट कार्ड तैयार किया गया तथा अंक प्रदान किए गए। मूल्यांकन उपरांत प्रथम पाँच स्थान प्राप्त करने वाले रिक्रूट आरक्षियों को चयनित किया गया।

इस अवसर पर पुलिस अधीक्षक महोदय, जनपद हमीरपुर द्वारा रिक्रूट आरक्षियों को इसी प्रकार लगन, मेहनत एवं अनुशासन के साथ अपना प्रशिक्षण पूर्ण करने हेतु प्रोत्साहित किया गया।

कार्यक्रम में अपर पुलिस अधीक्षक, क्षेत्राधिकारी सदर, क्षेत्राधिकारी रिज़र्व पुलिस लाइन, निरीक्षक रिज़र्व पुलिस लाइन, प्रभारी आरटीसी, समस्त आईटीआई / पीटीआई स्टाफ एवं अन्य संबंधित अधिकारी/कर्मचारी उपस्थित रहे।

